

දේශීය ආදායම් දෙපාර්තමේන්තුව

දේශීය ආදායම් දෙපාර්තමේන්තුවේ කළමනාකරණ සහකාර තාක්ෂණික නොවන බණ්ඩ 02 සේවා ගණයට අයත් කාර්යාල පිවිසුම් නිලධාරී තනතුර සඳහා අයදුම්පත් කැඳවීම - 2024

දේශීය ආදායම් දෙපාර්තමේන්තුවේ පුරප්පාඩු වී ඇති තාක්ෂණික නොවන බණ්ඩ 02 සේවා ගණයේ III ශ්‍රේණියේ කාර්යාල පිවිසුම් නිලධාරී තනතුර සඳහා පහත සඳහන් සුදුසුකම් සපුරා ඇති අයදුම්කරුවන්ගෙන් අයදුම්පත් කැඳවනු ලැබේ.

02. පහත දක්වනු ලබන ආකෘති පත්‍රය අනුව සකස් කරන ලද අයදුම්පත් ආදායම් කොමසාරිස් ජනරාල් දේශීය ආදායම් දෙපාර්තමේන්තුව, සර් වික්තම්පලම් ඒ. ගාඩින්ර් මාවත, කොළඹ 02 යන ලිපිනයට එවිය යුතුය. අයදුම්පත් බහා එවනු ලබන කවරයේ වම්පස ඉහළ කෙළවරේ - "කාර්යාල පිවිසුම් නිලධාරී තනතුරට බඳවා ගැනීම - 2024" යනුවෙන් සඳහන් කර එය ලියාපදිංචි තැපෑලෙන් 2024.08.05 වැනි දිනට හෝ එදිනට පෙර ඉහත සඳහන් ලිපිනයට අයදුම්පත් ලැබීමට සැලැස්විය යුතුය. ප්‍රමාද වී ලැබෙන අයදුම්පත් සම්බන්ධයෙන් ක්‍රියා නොකරනු ඇත. තවද, දේශීය ආදායම් දෙපාර්තමේන්තුව විසින් අයදුම්පත් නිකුත් කරනු නොලැබේ.

03. පුරප්පාඩු සංඛ්‍යාව හා පුරප්පාඩු පිරවීම :-
පුරප්පාඩු වී ඇති කාර්යාල පිවිසුම් නිලධාරී තනතුරු ගණන එකකි.

04. වැටුප් පරිමාණය -
තනතුරට අදාළ වැටුප් ක්‍රමය - රු. 27,140 -10 x 300 - 11 x 350 -10 x 495 - 10 x 660 -රු. 45,540 (MN 1- 2016)

05. සුදුසුකම්

5.1 අධ්‍යාපන සුදුසුකම්

5.1.1. සිංහල/දෙමළ, භාෂාව ඉංග්‍රීසි භාෂාව, ගණිතය සහ තවත් විෂයයන් දෙකකට සම්මාන සාමාර්ථ සහිතව එකවරක දී විෂයයන් හයකින් (6) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම.

සහ

5.1.2 අධ්‍යයන පොදු සහතික පත්‍ර (උසස් පෙළ) විභාගයේ දී අවම වශයෙන් විෂයයන් එකක්වත් (01) (සාමාන්‍ය පොදු පරීක්ෂණය හැර) සමත්ව තිබීම.

5.2 වෘත්තීය සුදුසුකම් :

5.2.1 තෘතීය හා වෘත්තීය අධ්‍යාපන කොමිෂන් සභාව විසින් පිළිගත් ආයතනයකින් යතුරු ලියනය හා මූලික පරිගණක දැනුම පිළිබඳ පාඨමාලාවක් හදාරා තිබීම.

5.2.2 ඉංග්‍රීසි හා සිංහල භාෂාවෙන් වතුර ලෙස කථා කිරීමේ හැකියාව තිබිය යුතුය. දෙමළ භාෂාව අයදුම්කරුගේ මාධ්‍ය භාෂාව නොවන්නේ

නම්, ඒ පිළිබඳව ව්‍යවහාර දැනුමක් තිබීම විශේෂ සුදුසුකමක් ලෙස සලකනු ලැබේ.

5.3 පළපුරුද්ද :- අදාළ ක්ෂේත්‍රයේ වසර 02 කට නොඅඩු පළපුරුද්දක් තිබිය යුතුය.

5.4 කාර්ය සුදුසුකම් : සෑම අපේක්ෂකයෙකුම තනතුරේ රාජකාරී ඉටු කිරීමට ප්‍රමාණවත් මනා ශාරීරික හා මානසික යෝග්‍යතාවයකින් යුක්ත විය යුතු ය.

5.5 වෙනත් සුදුසුකම් :-
 i. ශ්‍රී ලංකාවේ පුරවැසියෙකු විය යුතුය.
 ii. අයදුම්කරුවන් විශිෂ්ඨ චරිතයකින් යුක්ත විය යුතුය.
 iii. තනතුරට බඳවා ගැනීම සඳහා අවශ්‍ය සුදුසුකම් අයදුම්පත් භාර ගන්නා අවසන් දිනට සෑම ආකාරයකින්ම සම්පූර්ණ කර තිබිය යුතු ය.

5.6 වයස :
 අයදුම්පත් භාරගන්නා අවසන් දිනට වයස අවුරුදු 18 (දහඅට) ට නොඅඩු අවුරුදු 30 (තිහ)ට නොවැඩි විය යුතුය. (අයදුම්පත් කැඳවන අවසන් දිනට)

06. බඳවා ගැනීමේ ක්‍රමය :
 අයදුම්පත් අනුව සුදුසුකම් ලබන අයදුම්කරුවන් සඳහා දේශීය ආදායම් කොමසාරිස් ජනරාල් විසින් පත්කරනු ලබන පරීක්ෂණ මණ්ඩලයක් මගින් මෙම තනතුරට බඳවා ගැනීම සඳහා ව්‍යුහගත සම්මුඛ පරීක්ෂණයක් පවත්වනු ලබන අතර, එම පරීක්ෂණයෙන් ලබා ගන්නා ලකුණුවල කුසලතාවය මත පවත්නා පුරප්පාඩුව අනුව කාර්යාල පිවිසුම් නිලධාරී තනතුරට බඳවා ගනු ලැබේ.

07. ව්‍යුහගත සම්මුඛ පරීක්ෂණය :-

පරීක්ෂා කර ලකුණු ලබාදෙනු ලබන ශීර්ෂ	උපරිම ලකුණු ප්‍රමාණය	සමත් ලකුණු ප්‍රමාණය
අතිරේක අධ්‍යාපන සුදුසුකම්	20	අදාළ නොවේ
අතිරේක වෘත්තීය සුදුසුකම්	25	
අතිරේක පළපුරුද්ද	25	
භාෂා හැකියාව	15	
පරිගණක හා තොරතුරු තාක්ෂණය පිළිබඳ හැකියාව	10	
සම්මුඛ පරීක්ෂණයේදී දක්වනු ලබන කුසලතාව	05	
එකතුව	100	

08. ව්‍යාජ තොරතුරු සැපයීම:-
 ඉල්ලුම් පත්‍රය පිරවීමේ දී ඉතා සැලකිලිමත්ව නිර්ව්‍යාජ තොරතුරු සැපයිය යුතුය. සාවද්‍ය තොරතුරු සපයා ඇති බව අනාවරණය වුවහොත් පරීක්ෂණයට පෙර හෝ පරීක්ෂණය පැවැත්වෙද්දී හෝ පරීක්ෂණයෙන් පසුව හෝ ඕනෑම අවස්ථාවක පත්වීම් බලධරයා විසින් ඔහුගේ/ඇයගේ අපේක්ෂකත්වය අවලංගු කළ හැකිය. අයදුම්කරුවකු විසින් ඉදිරිපත් කරන ලද තොරතුරු ඕනෑම අවස්ථාවක අසත්‍ය බව පෙනී ගියහොත් ඔහු/ඇය රජයේ සේවයෙන් පහ කිරීමට පුළුවන.

09. පත්වීමේ කොන්දේසි :
 මෙම පත්වීම ස්ථිරය. විශ්‍රාම වැටුප් සහිතය. තේරී පත්වන අයදුම්කරු/අයදුම්කාරිය, වැන්දඹු/වැන්දඹු පුරුෂ අනන්දරු, විශ්‍රාම වැටුප් ක්‍රමයට දායක මුදල් ගෙවිය යුතු ය. විශ්‍රාම වැටුප සම්බන්ධයෙන් රජය විසින් කලින් කලට ගනු ලබන ප්‍රතිපත්තිය තීරණවලට යටත් විය යුතු ය.

10. සේවා කොන්දේසි :
 (අ) පත්වීම තුන් අවුරුදු පරිවාස කාලයකට යටත්වනු ඇත.
 (ආ) පත්වීම ලැබ වසර 03 ක් ඇතුළත පළමු කාර්යක්ෂමතා කඩඉම් විභාගය සමත්විය යුතුය. (ලිඛිත පරීක්ෂණයකි)
 (ඇ) රාජ්‍ය සේවයේ පත්වීම් පාලනය කරනු ලබන පොදු කොන්දේසිවලටද රාජ්‍ය සේවා කොමිෂන් සභාව විසින් අංක PSC/EST/3/1/2/3/2013 හා 2014.08.14 දිනැතිව අනුමත කරන ලද කාර්යාල පිවිසුම් නිලධාරී බඳවා ගැනීමේ පටිපාටියේ විධිවිධානයන්ට ද ඊට මින් මතු කරනු ලබන සංශෝධනයන්ට ද යටත්ව කාර්යාල පිවිසුම් නිලධාරී තනතුරට පත්වීම් ලබා දෙනු ලැබේ.

11. තෝරා ගැනීමේ පටිපාටිය :
 ව්‍යුහගත සම්මුඛ පරීක්ෂණයෙන් ඉහළම ලකුණු ලබා ගන්නා අයදුම්කරුවන් පවත්නා පුරප්පාඩු අනුව බඳවා ගනු ලැබේ.

12. රාජ්‍ය භාෂා ප්‍රතිපත්තිය ක්‍රියාත්මක කිරීම

භාෂාව	ලබා ගත යුතු ප්‍රවේණතාව
රාජ්‍ය භාෂාව	රාජ්‍ය භාෂාවක් නොවන භාෂා මාධ්‍යකින් සේවයට බැඳුණු නිලධාරීන් විසින් නියමිත රාජ්‍ය භාෂා ප්‍රවේණතාව පරිවාස කාලය තුළ ලබා ගත යුතුය.
අනෙක් රාජ්‍ය භාෂාව	රාජ්‍ය පරිපාලන චක්‍රලේඛ 18/2020 හා ඊට අනුෂාංගික චක්‍රලේඛ අනුව අදාළ මට්ටමේ භාෂා ප්‍රවේණතාව ලබා ගත යුතුය.

13. ඉල්ලුම් කිරීමේ ක්‍රමය :

(අ) අයදුම්පත සැකසීම :

මෙම නිවේදනයට අමුණා ඇති ආදර්ශ අයදුම්පතේ ආකෘතියට අනුව අයදුම්පත සැකසිය යුතු අතර අනුකූල නොවන හෝ අසම්පූර්ණ අයදුම්පත් දැනුම්දීමකින් තොරව ප්‍රතික්ෂේප කරනු ලැබේ.

(සාමාන්‍ය ගොටෝ කොපි 21 x 29 cm/8.5'' x 12''/A4) කඩදාසියේ දෙපැත්තම භාවිතා කරමින් අයදුම්පත සකස් කළ යුතුය.)

(ආ) අයදුම්කරුගේ අත්සන සහතික කිරීම :-

අයදුම්පත යේ අපේක්ෂකයාගේ අත්සන කිසියම් ආයතනයකින් විභාගයට ඉල්ලුම් කරන අයදුම්කරුවෙකු නම් ආයතන ප්‍රධානියා හෝ ඔහු විසින් බලය පවරන ලද නිලධාරියෙකු ලවා ද එසේ නොවන අයදුම්කරුවෙකු නම් අත්සන, රජයේ පාසලක ප්‍රධානියෙකු/විග්‍රාමික නිලධාරියෙකු කොට්ඨාසයේ ග්‍රාම නිලධාරීවරයෙකු, සාමදාන විනිශ්චයකාරවරයෙකු දිවුරුම් කොමසාරිස්වරයෙකු නීතිඥවරයෙකු, ප්‍රසිද්ධ නොකාරිස්වරයෙකු, ත්‍රිවිධ හමුදාවේ අධිකාරී බලයලත් නිලධාරීවරයෙකු, රජයේ හෝ පළාත් රාජ්‍ය සේවයේ හෝ ස්ථීර මාණ්ඩලික ශ්‍රේණියේ නිලධරයෙකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක්, අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්ත්වයක් දරන අයෙකු ලවා

සහතික කර ගත යුතුය. දැනටමත් රාජ්‍ය ආයතනයක සේවය කරනු ලබන අයදුම්කරුවන් තම ආයතන ප්‍රධානියා මගින් අයදුම්පත් යොමු කළ යුතුය.

14. මෙහි සඳහන් නොවන යම් කරුණක් වෙතොත් ඒ සම්බන්ධව දේශීය ආදායම් කොමසාරිස් ජනරාල් විසින් තීරණය කරනු ඇත. සියළු අයදුම්කරුවන් මෙම ගැසට් පත්‍රයේ සඳහන් පොදු නීති රීති සහ මෙම නිවේදනයේ අඩංගු කොන්දේසි අනුව කටයුතු කිරීමට බැඳී සිටී.

15. අපේක්ෂකයන්ගේ අනන්‍යතාවය සනාථ කිරීම සඳහා පහත සඳහන් ලියකියවිලි වලින් එකක් ඉදිරිපත් කළ යුතුය.

- පුද්ගලයින් ලියාපදිංචි කිරීමේ දෙපාර්තමේන්තුව විසින් නිකුත් කරන ලද වලංගු ජාතික හැඳුනුම්පත.
- වලංගු විදේශ ගමන් බලපත්‍රය.

සටහන.- සම්මුඛ පරීක්ෂණයට කැඳවනු ලබන අයදුම්කරුවන්ට ගමන් වියදම් හෝ අනෙකුත් වියදම් කිසිවක් ගෙවනු නොලැබේ.

ඩබ්. ඒ. සේපාලිකා වන්දුසේකර,
දේශීය ආදායම් කොමසාරිස් ජනරාල්.

2024 ජූනි මස 07 වැනි දින,
දේශීය ආදායම් දෙපාර්තමේන්තුව.